



साहस



अदिति/Introduction

व्यक्ति को अपने कर्तव्य पथ पर हिम्मत और साहस के साथ आगे बढ़ते रहना चाहिए। भले ही राहों में कितनी भी मुश्किलें आएँ, उनसे हार माने बिना निरंतर अपने लक्ष्य की ओर आगे बढ़ते रहना चाहिए। कविता में भी मन में उत्साह और अपने लक्ष्य के प्रति दृढ़ निश्चयी बने रहने के बारे में बताया गया है। जीवन में मनोबल को तोड़ने, आपके द्वारा की गई मेहनत से लाभ उठाने वालों की भी कमी नहीं है, लेकिन लाख मुसीबतें आने पर भी अपने हौसले के साथ आगे बढ़ते रहने का साहस रखना चाहिए।

मंजिल पाना **ध्येय** अगर
तो चलने का साहस रखो,
तारा बनने की इच्छा है
तो जलने का साहस रखो।

सचमुच में काफ़ी मुश्किल है
ऊँचे पर्वत पर चढ़ जाना,
और जीवन की तेज़ गति में
आगे ही आगे बढ़ पाना।



बोध/Conceptual Understanding

- किस को पाना मुख्य ध्येय होना चाहिए?
- क्या बनने की इच्छा होने पर जलने का साहस रखना चाहिए?
- कहाँ चढ़ पाना काफ़ी मुश्किल है?



शब्दार्थ

ध्येय – उद्देश्य




शिक्षण संकेत

छात्रों को कड़ी मेहनत, लगन और दृढ़ इच्छा-शक्ति के साथ आगे बढ़ने की प्रेरणा देना।

अधिगम उद्देश्य/प्रतिफल

- हिम्मत न हारने का संदेश देना।
- कोई भी कार्य करने के लिए उस पर केंद्रित होना।
- इच्छित दिशा की ओर साहस, लगन व दृढ़ता से आगे बढ़ेंगे।
- हर चुनौती का सामना करने को तैयार होंगे।



फिर भी जग में बढ़ने वाले
झट पर्वत पर जा चढ़ते हैं,
टकरा-टकरा तूफ़ानों से,
आगे ही आगे बढ़ते हैं।

अब काहे की है **बेहोशी**
कैसी अलसाई अँगड़ाई,
यदि **दरिया** बनकर बहना है
तो गलने का साहस रखो।

मंज़िल पाना ध्येय अगर
तो चलने का साहस रखो,
तारा बनने की इच्छा है
तो जलने का साहस रखो।



शब्दार्थ

बेहोशी - होश में न होना
दरिया - नदी



बोध/Conceptual Understanding

- गलने का साहस किसलिए रखना ज़रूरी है ?
- मंज़िल को पाने के लिए कैसा साहस रखना चाहिए ?



जीवन मूल्य

खुद पर विश्वास तथा मन में साहस रखते हुए आगे बढ़ते रहना चाहिए।



अभ्यास (Practice)

(श्रवण, वाचन, पठन, लेखन पर आधारित)

(Based on Listening, Speaking, Reading, Writing Skills)



मेरे मुख से

(Listening and Speaking skill/श्रवण एवं वाचन कौशल)

श्रुतलेख/उच्चारण अभ्यास

(Oral Expressions/मौखिक अभिव्यक्ति)

निम्नलिखित शब्दों का सही उच्चारण कीजिए और उन्हें ध्यान से सुनकर सही-सही लिखिए—

मंजिल, मुश्किल, पर्वत, तूफानों, बेहोशी, अँगड़ाई, दरिया, गलना

निम्नलिखित प्रश्नों के मौखिक उत्तर दीजिए—

1. मंजिल पाने के लिए हमें क्या करना होगा ?
2. तूफानों से कौन टकरा सकता है ?
3. आलसी लोग जीवन में क्यों पिछड़ जाते हैं ?
4. जीवन की तेज गति में कहाँ बढ़ पाना मुश्किल है ?



मेरी कलम से

(Writing and Reading skill/लेखन एवं पठन कौशल)

निम्नलिखित प्रश्नों के उत्तर अधिकतम दो वाक्यों में लिखिए। (Written Expressions/लेखन अभिव्यक्ति)

1. तारा कौन बन सकता है ?
2. मंजिल पाने के लिए क्या छोड़ना पड़ता है ?
3. इस कविता का मुख्य भाव अपने शब्दों में लिखिए।

दीर्घ उत्तरीय प्रश्न

(VBQ/मूल्यपरक प्रश्न)

4. बढ़ने वाले हर ऊँचाई को कैसे प्राप्त करते हैं ?

दिए गए अर्थोवाली पंक्तियाँ कविता से ढूँढ़कर लिखिए—

1. ऊँचे पहाड़ पर चढ़ना और जीवन की तेज गति के साथ दौड़ पाना बहुत कठिन है।

.....
.....

2. यदि नदी की तरह आगे बढ़ते रहना है तो हमें त्याग करना पड़ेगा, आलस छोड़ना पड़ेगा।



भाषा के रंग

(Language skill/भाषायी कौशल)

1. संयुक्त व द्वित्व व्यंजनों से दो-दो शब्द बनाइए—

ध्य - ध्येय			वकी - चक्की		
च्छ - इच्छा			च्चा - बच्चा		

2. दिए गए उपसर्गों से दो-दो नए शब्द बनाकर लिखिए—

बे - बेहोश			वि - विशेष		
प्र - प्रगति			सु - सुगम		

3. दिए गए शब्दों का वर्ण-विच्छेद कीजिए—

ध्येय	-		+		+		+		+	
मुश्किल	-		+		+		+		+	
इच्छा	-		+		+		+		+	
बेहोशी	-		+		+		+		+	

4. लिखिए, ये शब्द पुल्लिंग है या स्त्रीलिंग—

तूफ़ान	-	 पुल्लिंग	मज़बूत	-		इच्छा	-	
दरिया	-		साहस	-		पर्वत	-	
मुश्किल	-		जीवन	-		पहाड़	-	

समानार्थी शब्द— वे शब्द जिनका अर्थ एक समान होता है, समानार्थी शब्द कहलाते हैं। समानार्थी शब्द को पर्यायवाची शब्द भी कहते हैं।

5. दिए गए शब्दों के लिए समान अर्थवाले शब्द लिखिए—

काफ़ी	-		पहाड़	-		मुश्किल	-	
दरिया	-		ज़िंदगी	-		साहस	-	
जगत	-		ध्येय	-		कठिन	-	



प्रयोग/Application



कुछ करके सीखें

(Let us do and learn)

कोई ऐसी बात या घटना के बारे में बताइए जब आपने अपने साहस का परिचय देते हुए घर में या

बाहर किसी की सहायता हो। आपको यह कार्य करके कैसा महसूस हुआ ? उसके बारे में अपने अनुभव लिखो।



खोजबीन/खोज कर जानें

आपने अक्सर बहादुरी के किस्सों बारे में सुना होगा। फ़िल्मों में भी इस प्रकार के किस्से होते हैं। अपने घर के बड़ों से इस बारे में चर्चा करो और ऐसी तीन प्रसिद्ध फ़िल्मों के नाम लिखो जिनमें इस तरह के किस्से अहम रहे हों। प्राप्त जानकारी को कक्षा में अपने सहपाठियों के साथ बाँटो।



दिमाग के घोड़े दौड़ाओ

आपने पहेलियों के बारे में तो सुना होगा ? अगर नहीं तो पता करके अपने साथियों को बताओ और नीचे दी गई पहेली को सुझाते हुए उसका जवाब दो—

अंत कटे तो कौआ बन जाए, प्रथम कटे तो दूरी का माप।

मध्य कटे तो बटन का साथी, अक्षर तीन बताएँ आप।।

अब एक पहेली आप भी लिखकर साथियों से पूछो और मज़े करो।



खुद की परख

Self assessment (Emotional Development)

कविता को आपने पढ़ा। अब सोचकर बताओ कि कविता को पढ़कर आपको कैसा महसूस हुआ ? नीचे दिए गए अनुभवों में से एक या अधिक का अपने हिसाब से चुनाव करो—

- | | | | |
|-----------------------------|--------------------------|--------------------------------|--------------------------|
| ● हिम्मत मिली | ☐ | ● किसी भी काम से घबराएँगे नहीं | ☐ |
| ● मज़ा आया | ☐ | ● ठीक-ठाक लगी | ☐ |
| ● चुनौतियों का सामना करेंगे | ☐ | ● मेहनत भी करेंगे | ☐ |



भारत के रोचक तथ्य

(Knowledge of India)

मुगल काल में आज़ादी की लड़ाई लड़ने वालों में छत्रपति शिवाजी का नाम बड़े सम्मान के साथ लिया जाता है। वे भारत के वीर सपूतों में से एक थे। पिता का नाम शाहजी एवं माता का नाम जीजाबाई था। शिवाजी को उनकी माता जीजाबाई ने बचपन से ही देश-प्रेम की कहानियाँ सुनाई, जिनसे उनमें देशभक्ति के भाव पैदा हुए। शिवाजी के चरित्र-निर्माण में उनकी माताजी का बहुत बड़ा योगदान था। शिवाजी ने मराठा साम्राज्य स्थापित किया। उनके साहस, वीरता और न्याय के सिद्धांतों को साहित्य, लोककथाओं और लोकप्रिय संस्कृति में मनाया जाता है।

